



It-Talba tal-ANGELUS

Din it-talba primarjament tfakkar il-Misteru tal-Inkarnazzjoni u hija maghmula minn 3 frazijiet bibliċi alternata ma' 3 tislumiet lill-Madonna: Sliema u Qaddisa.

Hija talba li sa' llum-il gurnata nsibuha tinghad 3 darbiet kuljum fil-knejjes, kunventi u monasteri kattoċiċi, u saħansitra fid-djar, u li inizjalment jidher li kienet tfakkar il-Misteri prinċipali ta' Kristu:

- (i) il-Qawmien mill-Imwiet – Filghodu,
- (ii) l-Agunija fuq is-Salib – F'nofs in-nhar; u
- (iii) it-Thabbira lil Marija – Filghaxija.

X'aktarx li bdiet fis-seklu XI meta mad-daqq tal-qniepen ta' filghaxija xi patrijiet – u jispikkaw l-aktar huma l-Frangiskani Taljani – dahhlu d-drawwa li jghidu 3 Ave Marijiet. L-ewwel dokumentazzjoni jagħtihilna l-Patri Sinigardi minn Arezzo (li miet fl-1282) u jidher li bejn l-1263 u l-1295 kienet qed issir dejjem aktar popolari fost il-Frangiskani fl-Italja.

Fl-1269, San Bonaventura heggeg lill-insara kollha biex jipprattikaw din id-drawwa Frangiskana.

L-Istituzzjoni ta' din it-talba hija attribwita kemm lil Papa Urbanu II, u kemm lill-Papa Gwanni XXII fl-1317, filwaqt li kien ir-Re ta' Franza Luigi XI li fl-1472 ordna li tinghad 3 darbiet kuljum.

Il-forma tagħha giet stabilita b'mod definittiv fis-seklu XVII.

L-approvazzjoni finali sehhet mill-Papa Benedittu XIV fis-sena 1724, fejn ordna wkoll li fi żmien l-Ghid, minflok l-*Angelus*, tibda tinghad it-talba tar-*Regina Coeli*.

Il-Papa Pawlu VI, fl-Ittra Appostolika tiegħu *Marialis Cultus* fl-1974, inkoraġġixxa hafna l-prattika tagħha.

Il-mod ta' kif jindaqq l-qniepen waqt din it-talba jidher li kienet id-drawwa li baqgħet l-istess sa' mill-orġini ta' din it-talba. Il-kostituzzjonijiet tal-monasteru ta' Syon tas-seklu XV jiddettaw li l-ajk "għandu jdoqq il-qanpiena 9 darbiet b'pawza wara kull 3 sabieħ ihalli spazju għal Missierna u Ave Maria."

Xi knejjes protestanti u anglikani wkoll jitolbu din it-talba.

**L-Anġlu t'Alla
habbar lil Marija:
U hija saret omm
mill-Ispirtu s-Santu.
Sliema u Qaddisa.**

**Hawn hi l-qaddejja tal-Mulej:
Ikun minni skond kelmtek.
Sliema u Qaddisa.**

**U l-Iben t'Alla sar bniedem:
U għammar fostna.
Sliema u Qaddisa.**

**Itlob għalina,
Qaddisa Omm Alla:
Biex ikun jisthoqqilna
dak li wegħdna Kristu.**

**Nitolbu:
Xerred, Mulej, fi qlubna
il-grazzja tiegħek biex aħna
li bit-thabbira tal-anġlu
għarafna li Kristu Ibnek
sar bniedem,
bil-passjoni u l-mewt tiegħu
naslu għas-sebħ tal-qawmien.
Bi Kristu Sidna. Ammen.**

PARROĊĊA TA' ĦAL SAFI KONVERŻJONI TA' SAN PAWL

Tel: 21 649 223



Messaġġ tal-Kappillan

IL-PERSEVERANZA

Ma nistghux inkunu insara ta' nofs kedda

*Lilek, O Alla, infahhru,
lilek b'Mulej nistqarru;
Lilek, Missier ta' dejjem,
id-dinja kollha tqimek.*

[...]

*Nitolbuk għalhekk
li tghin lill-qaddejja tiegħek,
li int fdejt b'demmek il-għażiż.
Aghmel li nissieħbu
mal-qaddisin tiegħek
fil-glorja ta' dejjem.*

Meta bhala Knisja, fl-aħhar quddiesa li tkun iċcelebrata fis-sena, u fuq l-għatba ta' sena għida, nitolbu bil-kliem tal-Innu ta' Radd il-Ħajr lil Alla, it-*Te Deum*, aħna nkunu qed infahhru lil Alla għal dak kollu li nkunu għaddejna minnu filwaqt li nitolbu wkoll l-għajjnuna tiegħu għal li geġ. Nitolbu mhux biss jghinna fil-grazzjiet ta' kuljum iżda nfakkrum ukoll li hu, għalina, xerred demmu u xtrana bi prezz għoli. Għalhekk, bħal donnu nfakkrum li ma jistax jinsina, lilna li swejniehu hajjet Ibnu, filwaqt li nitolbu jagħtina l-grazzja li mmorru ngawduh għal dejjem. U din ix-xewqa ma ssehħx jekk ma nkunux determinati u mingħajr il-grazzja tal-perseveranza mhaddna mal-fiduċja fiH.

Il-grazzja tal-Perseveranza li tixhed il-Fedeltà tagħna

Nghiduha kif inhi, min jaf f'Jannar kemm-il riżoluzzjoni nagħmlu: 'Din is-sena, nibda nohroġ nimxi kuljum' jew 'Minn għada, daqshekk helu' jew forsi wkoll, 'Din is-sena nipprova ma nidghix.' U bhalma spiss jigri, nibdew b'ħafna hegga u ezattezza imma wara biss ftit jiem, hafna minna jibdew jagħmlu l-kompromessi: *'Illum għajjen/a wisq għall-mixi ... issa mmur għada u nagħmel mixja itwal'; 'U din-naqra ċikkulatina x'se tagħmilli?'; 'Qabbzuheli u litanija sħiħa għedt.'*

U f'ħakka t'għajn, minhabba diversi compromessi, ir-riżoluzzjoni tiġi mwarrba u tintesa, bhallikieku qatt ma kienet. Nibdew ukoll ninhakmu mill-qtigh il-qalb għax ngħidu li ma nkunu kapaċi għal xejn, għax min jaf kemm ippruvajna naqtgħu xi vizzju li jkun ħakimna, bħal per eżempju d-dagħa jew il-pornografija u nsibuna naqgħu fih darba wara l-oħra. U bħal donnu iktar ma naharbu minn dak li nkunu nixtiequ naqtgħu, iktar insibu l-okkażjoni ma' wiċċna.



Qtigh il-qalb: l-aqwa arma tax-xitan

Il-qtigh il-qalb hija l-iktar arma qawwija tal-ghadu taghna, ix-xitan, ghax taghlaqna fina nfusna u ggegghilna ninsew li ahna, bhala Nsara, ghandna l-ghajjnuna ta' min xerred demmu ghalina. Storja helwa li tifhilna ghajnejna dwar dan tghid xi haqa hekk: Mela darba x-xitan iddecieda li jbiegh l-armi tieghu b'irkant. Rama mejda twila u poqqa l-ghodda hdejn xulxin, kull wahda b'isimha quddiemha biex ix-xerrejja jkunu jafu ghal xiex dehlin: ghira, mibeghda, firda, tqassis, suppervja, tpattija, infedeltà ... u hafna ohrajn li kulhadd kien jaf tajjeb. Imma fil-gebn kien hemm bicca ghodda qadima, li hekk kif thares lejha kont tinduna li kienet intużat hafna. Kien jisimha l-qtigh il-qalb u minkejja d-dehra taghha, kellha miktub 'Mhux għall-bejgh.' Meta lix-xitan staqsewh ir-raġuni ghal dan, u hu wiegeb: 'Għax dik prezzjuża wisq għalija u ma nixtieqx ninfired minnha. Kif qed taraw, nużaha ta' spiss. Hadd ma jaf li dik tiegħi, allura ma tantx jagħtu kasha, imma jien biha nista' niftah il-bibien li jkunu sakkru sewwa kontra l-armi l-oħra tiegħi. U ladarba nkun dħalt f'qalbhom, imbagħad hemmhekk inkun nista' nibda nuża l-ghodda l-oħra kollha.'

Il-Perseveranza li titlob is-Sabar u l-Kuraġġ

Biex niggieldu kontra l-qtigh ta' qalb, irid ikollna hafna sabar maghna nfusna u kuraġġ. Tajjeb li npoqgu quddiemna miri li kapaċi nilhqu u li nkunu realistici. Jekk jien wara mixja ta' tliet minuti naqta' nifsi, ma nimmaginax li se nibda nimxi ghoxrin minuta kuljum. Tkun iktar haqa ghaqlija li wara li nibda nimxi t-tliet minuti b'iktar heffa, nibda nzidhom bil-mod il-mod. L-istess haqa tghodd għall-hajja spiritwali taghna: jekk uhud jidghu ghal kull haqa ta' xejn, ma nimmaginax li ser jagħmel ġurnata shiha bla ma jzartu xi wahda imma jekk jirnexxilhom jirbhu lilhom nnfushom mqar darba matul il-jum, ikunu digà għamlu pass 'il quddiem. U jekk l-ghada jergghu koppi, għandhom jergghu jagħmlu hilithom minghajr ma jaqtghu qalbhom.

Ma ninsewx li din it-taqbida ma nirbhuhix wahedna imma bil-grazzja ta' Alla u jekk induru lejha u nitolbuh iqawwina u jghinna, zgur li Hu li jkun qanqal fina l-hegga biex insiru nixbhuh u li ghalina Ibnu xerred demmu, ma jonqosniex.



ID-DJARJU TAL-PARROĊĊA Ħal Safi - Jannar 2018

It-Tnejn 1 ta' Jannar

**Bidu ta' Sena Ġdida
- Solennità ta' Marija Omm Alla**
Il-Quddies ikun fl-istess hinijiet ta' nhar ta' Hadd.

Il-Ġimgħa 5 ta' Jannar

L-Ewwel Ġimgħa tax-xahar
Filghodu - Tqarbin tal-Morda fi djarhom
Fis-6:30pm - Quddies
Fis-7:00pm - Adorazzjoni
Fit-8:00pm - *Get together* għall-*Helpers*
biex nuru l-Apprezzament lil xulxin tal-hidma li ssir b'risq il-Parroċċa.
(Din l-attività ser tkun fil-Museum tas-Subien).

Il-Ħadd 7 ta' Jannar

Solennità tal-Epifanija tal-Mulej

Il-Ħamis 18 ta' Jannar

Tibda ġimgħa ta' talb għall-Ghaqda tal-Knejjes Insara.

Il-Ħamis 25 ta' Jannar

Solennità tal-Konverzjoni ta' San Pawl Appostlu
Fil-5:30pm - Rużarju;
Fis-6:00pm - It-Talb ta' Filghaxija - L-Ghasar -
li fi tmiemu tingħata l-Barka Sagramentali;
Fis-6:30pm - Quddies solenni mmexxija minn
Mons. Joe Galea Curmi,
li fl-aħħar tagħha tindaqq l-Antifona.

- *F'din iċ-ċelebrazzjoni, il-Mużika u l-Kor Sine Macula', jkunu taħt id-direzzjoni ta' Mro Alexandra Borg B.Educ, A.Mus L.C.M.*

It-Tnejn 29 ta' Jannar

Fis-7:15pm - Laqgħa tal-Kunsill Pastoral Parrokkjali fl-Uffiċċju Parrokkjali.



Twieldu mill-ġdid bil-Magħmudija
Layken Schembri

--- o ---



Daħlu fil-Ħajja ta' Dejjem
Angela Dalli
Katarina Monreal

**Nitolbu
għalihom!**